



## **Kunsill Lokali Safi**

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.g](http://www.lc.g)

### Minuti

#### Laqgħa tal-Kunsill Lokali Ħal Safi

#### Is-Seba' Legislatura

Laqgħa Numru 11/2016

23 ta' Novembru 2016

Il-Kunsill Lokali ta' Ħal Safi ltaqa' fl-Uffiċċju Amministrattiv tiegħu li jinsab f' 40, Dar il-Kunsill, Triq l-Iskola, Ħal Safi, fit:3:00 pm. Il-Kunsilliera qablu li l-laqgħa tibda kmieni.

#### Preżenti:

Johan Mula:	Sindku
Francis Callus	Viċi Sindku
Carlo Stivala	Kunsillier
Pietru Pawl Busuttil	Kunsillier
Joanna Abdilla	Kunsillier

#### Uffiċjal Preżenti:

Doris Baldacchino                      Deputat Segretarju Eżekuttiv

#### Minuti:

- 11.1                      Qari tal-ittri ta' Apologiji  
Ma kien hemm hadd assenti.

## 11.2 Kunsiderazzjoni u Approvazzjoni tal-Minuti

11.2.1 Il-kunsilliera qablu fuq il-Minuti tal-laqgħa preċedenti. Dawn ġew approvati u ffirmati mis-Sindku u mis-Segretarju Eżekuttiv.

11.2.2 Is-Sindku saqsa jekk kienx hemm xi updates fuq l-arbli tad-dawl li rrapurtajna fi Triq San Tumas. Inqrat e-mail li rċievejna mingħand l-Enemalta li tgħid illi l-arbli għalkemm imsaddin għad fadal x'wiehed jista' jiehu minnhom bħala użu. Il-Kunsill qabel unanimament illi f'każ illi jigri xi aċċident mhux ser ikun responsabbli u għandha terfa' r-responsabbilita' l-Enemalta.

11.2.3 Il-Kunsillier Pietru Pawl Busutil saqsa jekk kienx hemm xi update rigward Vjal ix-Xarolla. Is-sindku kkonferma li kienu ħarġu żewġ tenders sabiex jagħmlu t-triq, t-tieni wiehed għad irid jiġi aġġudikat għalhekk t-triq titkompla aktar il-quddiem.

11.2.4 Is-Sindku qal ukoll re CCTV's (punt ref. 2.9) li dehru żewġ persuni fil-footage tal-kameras, wiehed ma kienx ilu 48 siegħa li rema' għalhekk stajna nibagħtulu multa mill-ewwel u l-iehor għaddejna l-footage lil pulizija sabiex joħorgulu c-charges pero' ser ikollna nitilgħu bil-footage aħna.

11.2.5 Kienet diskussa l-Ħatra tas-Segretarju Eżekuttiv (ref punt 6). Skond il-Bord li kien inġenjar waqt laqgħa ta' nhar it-Tnejn 24 t'Ottubru 2016, kandidati eliġibli kien hemm erba' applikanti u l-intervisti saru nhar 14 ta' Novembru 2016. Saru żewġ intervisti, waħda s-Sinjorina Mary Helen Stuart u s-Sinjorina Doris Baldacchino, tnejn applikanti oħra kienu assenti. Is-Sinjorina Doris Baldacchino gabet l-aktar punti. Fuq id-deċiżjoni tal-bord is-Sindku propona illi is-Sinjorina Doris Baldacchino tinġenjar Segretarju Eżekuttiv, il-Viċi Sindku ssekonda d-deċiżjoni u l-kunsilliera qablu unanimament bil-ħatra.

11.2.6 Fuq it-Town Twinning is-Sindku qal li kienet esperjenza sabiha ħafna fejn għamilna speċi ta' town twinning ma tlett kunsill lokali oħra u anke l-isem ir-raħal tagħna onorajnih. Apparti minn kollox irrealizzajna li bħala kunsill hdejn kunsilli oħrajn aħna aktar organizzati, l-affarijiet neħduhom aktar bis-serjeta' u anke bħala presentations u talks morna tajjeb ħafna. Kullhadd qabel li esperjenzi bħal dawn huma esperjenzi li m'għandnix nitilfuhom.

11.2.7 Rigward (ref punt 8.12) is-Sindku qal li kien talab appuntament ma chief of staff nhar il-Ħamis 24 ta' Novembru filgħodu. Tal-kazin talbuh ukoll sabiex jitkellem ukoll fuq l-għassa tal-pulizija. Il-Kazin qieghdin jipponew illi l-lottu jmur fil-kazin u viċe vera l-għassa tigi flok fejn hemm tal-lottu. Kullhadd qabel li għalkemm xi ħaġa diffiċli xorta waħda għandna niprovaw.

### 11.3.1 Kiri tas-Sala

Is-sindku qal li qed ikollu ħafna talbiet sabiex tinkera s-sala, u allura qieghdin nitilfu ħafna flus li bħala kunsill għandna bżonn. L-ispejjeż tal-Kunsill żdiedu. Is-Sindku qal li kien qed iressaq din it-talba, l-ewwel biex tiġi aprovata li s-sala tibda tinkera u nemendaw il-Bye Law li teżisti għal kirjiet. Wara diskussjoni sar qbil illi għandna nrrangaw l-ammonti li tinkera, s-sala għandha tibda tinkera għal-ammont ta' €250, nżommu depozitu bħala garanzija ta' €100 u li l-ħlas għal kirja għandna nżommuh bil-quddiem. Rigward il-Ġnien ta' Ball sar qbil ukoll illi fl-istat li hu issa m'għandux jinkera. Pero' kif inkunu qed nemendaw il-bye law għandna nemendaw ukoll il-ħlas għal kirja ta' Sir Alexander Ball u li jkun bħal tal-conference hall.

11.3.2 Is-Sindku qal li avvicinah s-sur Vitale li jahdem ma entita' taht Transport Malta. Xogholu jahdem fuq il-Belishia lights. Is-Sindku qal li l-istima sabiex jaghmlilna globu, pole u kaxxa il-prezz ikun ta' €183 kull pole komplut. Fuq iz-Zebra Crossing li hemm il-fuq minn tan-naghal infurmajna lill-Transport Malta li l-Kunsill jixtieq li dawn jigu bil-belishia lights peress li din z-Zebra Crossing ghamluha Transort Malta stess. Fuq iz-Zebra li hemm fi Triq San Pawl din saret fuq talba taghna ghalhekk il-Kunsill qabel li ghalissa ghandna naghmlu l-Belishia lights maz-Zebra li hemm fi Triq San Pawl. L-ohra nistennew minghand Transport Malta.

11.3.3 Is-Sindku qal li ghandu stima ta' *Dome Camera* minghand l-Allsec u li peress li kienu inharqu tlett kameras ghandna jew nibdluhom jew inkella naghmlu din id-*Dome Camera* li ghandha tiswijna €1,034. Peress li konnahadna lura bl-Insurance il-flus tal-Kameras li nharqu, fejn hadna xi €800, il-kunsill mhux ser ikun qed johrog hafna aktar u nkunu qed nosserveljaw area kbira b'kamera wahda. Il-Kunsill kollu qabel li ghandna nixtru din id-*Dome Camera*.

#### **11.4 Twegibiet ghall-Mistoqsijiet tal-Kunsilliera**

11.4.1 Il-Vici Sindku saqsa fuq e-mail minghand Kevin Barun. Id-Deputat Segretarju Eżekuttiv ikkonfermat illi kienet e-mail fejn qed joffri biex ibigh Petty Cash Vouchers.

11.4.2 Is-Sindku saqsa rigward E-mail minghand Sergio Mallia. Id-Deputat Segretarju kkonfermat illi kienet inizjattiva tal-WEEE sabiex jingabru affarijiet eletronici fi trolley li ser ikun fil-binja tal-Kunsill. Il-Kunsill minn kull tunnella ghandu jiehu hlas ta' €20.

11.4.3 Il-Kunsillier Pietru Pawl Busuttill qal lis-Sindku li hemm Jorge Spiteri ma Transport Malta rigward Triq il-Kuċcard ghan-naha taghna. Saret diskussjoni u il-Kunsill qed jemmu li ghal l-ahhar tas-sena d-diehla t-triq ghandha tkun lesta.

11.4.4 Il-Kunsilliera Joanna Abdilla saqsiet fuq Mistoqsija Parlamentari numru 28352. Id-Deputat Segretarju Eżekuttiv kkonfermat illi kienet PQ fejn qed isaqsu fuq liema kienu t-toroq rurali li kienu qed isiru b'fondi tal-Unjoni Ewropea.

11.4.5 Il-Vici Sindku saqsa fuq irregularity report. Id-Deputat Segretarju Eżekuttiv kkonfermat illi rigward l-irregularita' rrizultat ghaliex il-quotes ghal flights ghal Norway ma ntabux fl-istess gurnata. Bhala flights jekk ma jkunux intalbu fl-istess gurnata ma tigix fair anki jekk tintghazel l-inqas quote.

11.4.6 Is-Sindku kkonferma li l-Kunsill ta' Hal Safi bhala allokazjoni is-sena d-diehla kien ser jiehu 5% aktar minn din is-sena li jammontaw ghal 11,000 Euro u kkonferma ukoll li konna ser niehdu l-15,000 bhala Progetti Kapitali.

#### **11.5 Rapport**

11.5.1 Id-Deputat Segretarju pprezentat il-Quarterly Financial Report (Quarter 3) li jkopru minn Jannar sa Settembru 2016. Il-Financial Statements kienu mportanti ghaliex issa li spicca Anthony bhala Segretarju Eżekuttiv minhabba li l-Kunsill hu obligat li jaghmel Mini Audit mat-terminu ta' Segretarju Eżekuttiv, dawn il-Quarterly Financial Report ser ikunu qed jaghlaq z-zmien ezatt meta spicca l-ex Segretarju Eżekuttiv. Id-Deputat Segretarju Eżekuttiv kkonfermat illi konna spiccajna b'12,084 Euro Surplus pero kkonfermat ukoll illi fir-rapport kien hemm il-15,000 Euro li kienu mweghda minhabba l-Progetti Kapitali. Il-Kunsill approva dawn il-Quarterly Financial Report.

### 11.5.2 Update Sejha Librara

Id-Deputat Segretarju Eżekuttiv kkonfermat illi kienet harġet is-sejha għal Librara li kienet ser tkun temporanja, fuq bażi ta' Self-Employed bir-rata ta' 6.75 is-siegha. Min hu nteressat l-applikazzjonijiet għandhom jaslu l-Kunsill sas-16 ta' Diċembru 2016 f'nofsinhar. Is-Sindku kkonferma illi bhala kunsill s-sena d-diehla konna ser inżidu f'tit spejjeż oħra, li jammontaw għal 33.75 euro fil-gimgha.

### 11.5.3 Talba għal Devoluzzjoni ta' sit (fejn kienet l-berġa)

Is-Sindku qal illi jixtieq illi nitolbu d-devoluzzjoni tal-Berġa l-antika li konna nużaw. Il-Kunsill kien diġa bagħa t-talba lid-Dipartiment u Lands Department sabiex din tiġi devoluta pero' d-dipartiment bagħtulna t-template tal-applikazzjoni sabiex nitolbu għad divoluzzjoni. Is-Sindku qal li spejjeż kbar m'għandnix għaliex il-binja lesta. Wara li saret diskussjoni l-Kunsill qabel illi għandna nitolbu għal Devoluzzjoni ta' dan is-sit.

### 11.6 Items oħra

#### 11.6.1 Dekorazzjoni tal-Milied

Riġward it-tizjin għal Milied is-Sindku qal li s-sena l-oħra konna zidna l-Christmas Tree u Anġlu. Is-Sindku qal li anki din is-sena ser inżidu x'armar iehor. Il-Każin talbu sabiex minn din is-sena jekk possibbli inżidu l-prezz. Wara diskussjoni l-Kunsill qabel li għandna nżidu 100 Euro iehor għal prezz ta' 1100 Euro.

#### 11.6.2 Fuljett

Is-Sindku talab lil kunsilliera sabiex sal-gimgha ta' wara kulhadd ikun bagħat il-messaġġ għal proof reading sabiex inkun nistgħu nmexxu għal printing. Id-deputat Segretarju Eżekuttiv qalet illi għalkemm kienet talbet għal tliet kwotazzjoni kienet irċiviet wahda biss. Il-prezz kwotat huwa ta' 880 mingħand l-Union Print. Il-Kunsill qabel li għandna nmexxu fuq l-istima li rċievejna.

#### 11.6.3 Party tat-Tfal

Il-Kunsillieri Joanna Abdilla qalet li għal din is-sena, il-Party ser jieħdu ħsieb kollox il-Kunsill Lokali taż-Żagħżagħ. Kien fadal biżżejjed fondi għalhekk il-Kunsill ma kienx ser jidhol fi spejjeż Il-ħsieb huwa li naghmlu l-party tat-tfal nhar is-27 ta' Diċembru pero' għandna niċċekjaw mal-Każin u l-Mużew. Il-Party jdum bejn wieħed u iehor tlett siegħat u għal aħħar f'tit ikunu mistiedna l-genituri.

#### 11.6.4 Ikla Anzjani

L-ikla tal-Anzjani d-Deputat Segretarju Eżekuttiv ikkonfermat illi bhall snin oħra għandha tkun nhar il-Ħadd 8 ta' Jannar 2017. Bhala animation il-Kunsill qabel li għanda nistiednu lis-Sur John Muscat. Għandna nahsbu ukoll għar-rigali.

#### 11.6.5 Approvazzjoni Agones Duathlon and Cycling Race

Id-Deputat Segretarju qalet illi din kienet it-tiġrija li jagħmlu bħas-soltu l-Agones fi Triq il-Karwija nhar il-5 ta' Frar u 12 ta' Frar 2017. Id-Deputat Segretarju kkonfermat illi t-tellieqa ta' Antoniella kienet ser tkun nhar is-26 ta' Frar 2017 għalhekk ma kinux ser jahbtu flimkien. Il-Kunsill qabel li għandna napprovaw dawn it-tlielaq.

### 11.6.6

Is-Sindku ressaq talba li rċieva minghand il-Kappillan jekk aħnix lesti li nerġġhu naghmlu l-Kunċert tal-Milied flimkien mal-parroċċa. L-unika spiza għal Kunsill għandha tkun l-orkestra. Wara diskussjoni il-Kunsill qabel li għandna nerġġhu naghmlu dan il-kunċert flimkien mal-parroċċa.

11.6.7 Is-Sindku qal ukoll li kienu ġew ta' Transort Malta rigward fejn hemm it-Tower Crane u kienu approvaw l-One Way temporanjament. Is-Sindku fakkar illi huwa kien issugerixxa li għandna naghmlu l-One Way kontra sabiex it-traffiku jkun jista' jibqa' tiela' pero, il-kunsill kien haseb li minhabba l-kisra t-traffiku ma jkunx jista' ddur. Is-Sindku qal li marru fuq il-post sabiex jiċċekjaw pero' it-traffiku jista' jdur liberament. Il-problema tal-Mużew issa konna solvejniha allura għandna inhallu l-One Way, pero' it-traffiku jrid jibqa' tiela l-fuq u jmur lejn il-Misraħ. Transport Malta ssuġerixxew ukoll li minhabba li l-hin kollu jolqtu l-bollards fil-Misraħ għandna nwaħħlu signs bil-limitu tal-veloċita' fejn il-Mużew tal-bniet. Wara diskussjoni l-kunsill qabel fuq l-One Way kifi kien issurixxa s-Sindku u li din tigi fis-seħħ kif jitneħħa t-tower crane.

11.6.8 Il-Viċi Sindku ukoll rraporta bozza tteptep quddiem is-showroom tal-karozzi fi Triq iż-Żurrieq u l-ewwel waħda fi Triq il-Ħajt Ruman.

11.6.9 l-Kunsilliera Joanna Abdilla rraportat ukoll bozza fi Triq il-Kučċard quddiem id-dar Charlie.

l-Kunsilliera Joanna Abdilla rraportat ukoll li l-bankina fi Trejjet Tarsu hemm bankina li mhix kontinwa.

Qalet ukoll li l-fjuri fir-roundabout ta' Triq il-Karwija qieghdin hemm għal xejn. Wara li saret diskussjoni l-Kunsill qabel li hadd mhu kuntent bis-servizz li qieghed itina l-kuntrattur tas-Soft Areas u jekk mhux ser jiġi jagħmel ix-xogħol ser nibdew noħorgulu l-warnings.

Il-Kunsilliera Joanna Abdilla talbet jekk hux possibli jagħmlu Presejju Ħaj fi Ġnien ta' Ball għaliex kienu qed isibu diffikultajiet sabiex jagħmluh fil-kunvent tas-sorijiet. Il-Kunsill approva t-talba tagħha.

Il-kunsilliera Joanna Abdilla saqsiet rigward Laqgħa Pubblika, jekk saritx din is-sena. Il-kunsill qabel li għandna naħsbu sabiex naghmlu Laqgħa Pubblika flimkien ma laqgħa tal-Kunsill.

Il-Kunsilliera saqsiet jekk kienux hemm xi update fuq ix-xeltes. Il-Viċi Sindku kkonferma li kien tkellem mal-kuntrattur pero' is-Segretarju qatt ma kien tah il-go ahead sabiex jibda ix-xogħol u li issa x-xogħol ma setax jibdiha fix-xahar ta' Dicembru u Jannar. Wara li saret diskussjoni l-Kunsill qabel li għandna niehdu stima kemm ser jiswiena ix-xogħol u li għal issa bhala prijorita ta' xogħol hemm il-bandli u Ġnien ta' Ball u li forsi l-quddiem inkunu nistgħu niehdu xi fondi sabiex nifthu x-xeltes.

Il-Kunsilliera qalet ukoll li peress li m'hawnx Child Care Centre forsi nistgħu naghmlu Parent and Kids Club. Jiltaqgħu darba jew darbtejn fil-ġimgħa fis-sala tal-Kunsill fejn ikunu jistgħu jagħmlu xi activities. Il-Kunsill qabel li għanda naraw xi spejjeż hemm.

11.6.10 Is-Sindku qal li kien lesta ittra sabiex tintbagħat il-Kunsill taż-Żurrieq u d-Dipartiment minhabba li l-Kunsill taż-Żurrieq kienu qalghu t-tabella tagħhom u kienu qieghduha fil-konfini ta' Hal Safi. Is-Sindku qara ittra li kienet tgħid illi jekk ma titneħħix it-tabella fi żmien tlett ijiem allura l-Kunsill ta' Hal Safi ma jkollux triq oħra hlief li jneħħi t-tabella hu stess. S'issa l-Kunsill ta' Hal Safi kien qieghed jimxi b'id ta' hbiberija pero' dan l-aġir ma nħallilnix triq oħra hlief li naghmlu hekk.

Il-Kunsillier Pietru Pawl Busuttil ukoll qara ittra li tkompli ssahhaħ li kien qara s-Sindku u li issa għandna nwaħħlu arblu f'wahda mill-hofor li hemm.

Il-Kunsill kollu qabel li l-Kunsill ta' Hal Safi għandnu jimxu id f'id flimkien sabiex titnehħa din it-tabella.

11.8 Kunsiderazzjoni u Approvazzjoni tal-Iskeda ta' Pagamenti.

Il-pagamenti gew diskussi u approvati unanimament.

Il-laqgħa ntemmet fis-6:00 pm.

Il-laqgħa li jmiss se ssir l-Erbgħa 21 ta' Dicembru 2016.

Johan Mula  
Sindku

Doris Baldacchino  
Deputat Segretarju Eżekuttiv



## **Kunsill Lokali Safi**

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.g](http://www.lc.g)

### Minuti

#### Laqgħa tal-Kunsill Lokali Ħal Safi

#### Is-Seba' Legislatura

Laqgħa b'urgenza Numru 11a/2016

25 ta' Novembru 2016

Il-Kunsill Lokali ta' Ħal Safi Itaq' fl-Uffiċċju Amministrattiv tiegħu li jinsab f'40, Dar il-Kunsill, Triq l-Iskola, Ħal Safi, fit:7:30 pm.

#### Preżenti:

Johan Mula:	Sindku
Francis Callus	Viċi Sindku
Carlo Stivala	Kunsillier
Pietru Pawl Busuttil	Kunsillier
Joanna Abdilla	Kunsillier

#### Uffiċjal Preżenti:

Doris Baldacchino                      Deputat Segretarju Eżekuttiv

#### Minuti:

Is-Sindku qal it-talba u rringrazzja lil membri tal-Kunsill talli laqgħu t-talba tiegħu sabiex issir laqgħa b'urgenza f'qasir żmien.

Is-Sindku nforma lil Kunsill illi Impjegata Numru 1 ma kinitx rrapurtat għax-xogħol nhar il-Ħamis u l-Ġimgħa 24 u 25 ta' Novembru 2016 u li kienet għamlet ċertifikat miftuġh. Il-Kunsill qabel li hija mhix tajba illi taħdem *front desk* u fuq kollox mhix affidabbli. Il-Kunsill qabel li għandna nibagħtulha tabib sabiex jiċċekja hux veru marida.

Is-Sindku nforma lil Kunsill li issa li approvajna l-hatra tas-Segretarju Eżekuttiv nhar l-Erbgħa 23 ta' Novembru 2016, għalkemm qabel kellu l-hsieb illi naprovaw is-sejha għal skrivana Full Time f'laqgħa li jmiss, issa m'għandnix triq oħra hlief li noħorġu s-sejha mmedjatament. Il-Kunsill qabel unanimament.

Rigward il-problema li għandna fuq il-konfini maż-Żurrieq qal li l-gurnata ta' qabel konna bghatna l-ittra li konna tkellimna l-laqgħa preċidenti (ref numru 11.6.10) u issa konna rċievejna ittra mingħand l-Avukat f'isem il-Kunsill Lokali Żurrieq. Is-Sindku qara l-ittra li rċievejna lil membri tal-Kunsill. Saret diskussjoni fuq l-ittra u l-istorja ta' Hal Safi. Il-Kunsill qabel li hu kien mexa fuq id-deċiżjoni li kien ha d-Dipartiment fl-2011 fejn huwa ndikat ċar fejn għandha tehel it-tabella taż-Żurrieq. Il-Kunsill Lokali Safi jemmen li l-Kunsill Lokali Żurrieq mar kontra dak li ddeċieda d-Dipartiment tal-Gvern Lokali u għalhekk għandu kull dritt li jissalvagwardja l-konfini tiegħu.

Il-laqgħa ntemmet fit-8:15pm.

Laqgħa li jmiss ser tkun l-Erbgħa 21 ta' Diċembru 2016.

Johan Mula  
Sindku

Doris Baldacchino  
Deputat Segretarju Eżekuttiv